
Mangala Ashtakam

ಮಂಗಳಾಷ್ಟಕಂ 6

Document Information



Text title : Mangala Ashtakam

File name : mangalAShTakam6.itx

Category : misc, buddha, aShTaka, mangala

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಮಂಗಲಾಷ್ಟಕಂ 6



ಮಂಜುಶ್ರೀಲೋಕನಾಥೋ ಜಿನವರಮಕುಟೋ ಜಂಭಲೋ ವಜ್ರಸತ್ತಾಃ
ಮೈತ್ರೇಯೋ ವಜ್ರಪಾಣಿಃ ಸುಖಕರಕಮಲೋ ರಾಹುಲೋ ಭದ್ರಪಾಲಃ .
ಬುದ್ಧೋ ವೈರೋಚನಾದ್ಯಸ್ತಿ ಭುವನನಮಿತಃ ಕ್ಷೀಣನಿಃಶೇಷದೋಷ-
ಸ್ತುಷ್ಟಾಃ ಸರ್ವಾರ್ಥಸಿದ್ಧಿಂ ದದತು ಸಮರಸಾ ಮಂಗಲಂ ಬೋಧಿಸತ್ತಾಃ .. 1..
ಹೃಷ್ಣೋ ಹೂಂಕಾರವಜ್ರಃ ಪಶುಪತಿದಮಕೋ ವಜ್ರಘಂಟಾ ಚ ಹೃಷ್ಣಾ
ಪೀತೋ ಹಾಲಾಹಲಾಸ್ಯೋ ರಿಪುಗಣಮಥನೋ ಟಕ್ಕಿರಾಜೋ ಮಹಾತ್ಮಾ .
ಅಕ್ಷೋಭ್ಯೋ ರತ್ನಕೇತುಃ ಪ್ರತಿದಿನಮಚಲೋ ಗಂಡಹಸ್ತಿಯಮಾರಿ-
ಸ್ತುಷ್ಟಾಃ ಸರ್ವಾರ್ಥಸಿದ್ಧಿಂ ದದತು ಸಮರಸಾ ಮಂಗಲಂ ಬೋಧಿಸತ್ತಾಃ .. 2..
ಸಂಘಸ್ತ್ರೈಲೋಕ್ಯಬಂಧುಗುಣಗಣನಿಲಯೋ ಬೋಧಿಚಿತ್ತಃ ಸುಚಿತ್ತಃ
ಬೋಧಿಶ್ಚಾನಂದಸಿದ್ಧೋ ವಿಜಿತಕಲಿಮಲೋ ಹೇರುಕೋ ನೀಲದಂಡಃ .
ಬುದ್ಧಃ ಸಾರಂಗರಾಜೋ ವಿಜಿತಜಿನಗುಣೋ ಸರ್ವಸತ್ತಾಸ್ತುಕಂಪೀ
ತುಷ್ಟಾಃ ಸರ್ವಾರ್ಥಸಿದ್ಧಿಂ ದದತು ಸಮರಸಾ ಮಂಗಲಂ ಬೋಧಿಸತ್ತಾಃ .. 3..
ಪ್ರಜ್ಞಾ ಚಂದ್ರಾವತಾರಾ ತದನುಜಭೃಕುಟೇ ಜ್ಞಾನಸಂಭಾರಭಾರಾ
ಮಾರೀಚೇ ಮಾರಮಾರಾ ಸಕಲಭಯಹರಾ ಪೀತವರ್ಣಾ ತ್ರಿವಕ್ತ್ರಾ .
ಮಾಯೂರೀ ಮಾಮಕೀ ಚ ಕ್ಷಪಿತರಿಪುಗಣಾ ಪಾಂಡರಾ ರೋಚನಾದ್ಯಾಃ-
ಸ್ತುಷ್ಟಾಃ ಸರ್ವಾರ್ಥಸಿದ್ಧಿಂ ದದತು ಸಮರಸಾ ಮಂಗಲಂ ಬೋಧಿಸತ್ತಾಃ .. 4..
ಗಾಂಧಾರೀ ಜಾಂಗುಲೀ ಚ ಭುಜಗಹೃತಫಣಾ ಖಡ್ಗಪಾಶಾಂಕುಶೋಗ್ರಾ
ವಾರಾಹೀ ವಜ್ರಹಸ್ತಾ ಅಸಿಪರಶುಧರಾ ಧರ್ಮಧಾತ್ವೀಶ್ವರೀ ಚ .
ಕೇಯೂರೀ ಜ್ಞಾನಸಾರಾ ಧ್ವಜನಿಹಿತಕರಾ ಷಟ್ಕರಾ ಶಾಬರೀ ಚ
ತುಷ್ಟಾಃ ಸರ್ವಾರ್ಥಸಿದ್ಧಿಂ ದದತು ಸಮರಸಾ ಮಂಗಲಂ ಬೋಧಿಸತ್ತಾಃ .. 5..
ವೈಣ್ಯಾ ಮಾಲ್ಯಾ ಸುಗೀತಾ ಪ್ರಥಿತಜಿನವರೇ ಶಾಬರೀ ಧೂಪವಜ್ರಾ
ವೈತಾಲೀ ಗಂಧವಜ್ರಾ ಪ್ರಹಸಿತವದನಾ ಸ್ವರ್ಗತಿರಾರ್ಯತಾರಾ .
ಲಕ್ಷ್ಮೀಬುಧಧಸ್ಯ ಬೋಧಿಃ ಸಕಲಭಯಹರಾ ಶಾರದಾ ದೀಪವಜ್ರಾ
ತುಷ್ಟಾಃ ಸರ್ವಾರ್ಥಸಿದ್ಧಿಂ ದದತು ಸಮರಸಾ ಮಂಗಲಂ ಬೋಧಿಸತ್ತಾಃ .. 6..
ವೈಶಾಲ್ಯಾಂ ಧರ್ಮಚಕ್ರೇ ಪ್ರಥಿತನಿಜಬಲೇ ಪರ್ವತೇ ಗೃಧ್ರಕೂಟೇ

ಶ್ರಾವಸ್ವಾಂ ಲುಂಬಿನೀಕೇ ಕ್ಷಿತಿನಿಹಿತಕರಾ ಕೋಂಕಣೇ ಬೋಧಿವೃಕ್ಷಾ .
ಶ್ರೀವತ್ಸಾಶ್ವತ್ಥಪತ್ರಂ ಸುರವರನಮಿತಂ ಶ್ರೀಫಲಂ ಶಂಖಚಕ್ರಂ
ತುಷ್ಟಾಃ ಸರ್ವಾರ್ಥಸಿದ್ಧಿಂ ದದತು ಸಮರಸಾ ಮಂಗಲಂ ಬೋಧಿಸತ್ತ್ವಾಃ .. 7..
ಭತ್ತಂ ದೂರ್ವಾ ಚ ಪದ್ಮಂ ಧ್ವಜಮಪಿ ನಿಹಿತಂ ಲೋ(ರೋ)ಚನಾ ಮತ್ಸ್ಯಕೂರ್ಮೌ
ವಾರಾಹಃ ಪೂರ್ಣಕುಂಭೋ ಮುನಿವರವಚನಂ ವಜ್ರಘಂಟಾನಿನಾದಃ .
ಬುದ್ಧಾನಾಂ ಪ್ರಾತಿಹಾರ್ಯಂ ಸುರವರನಮಿತಂ ಹಾಸ್ಯಲಾಸ್ಯೇ ವಿಲಾಸಾ-
ಸ್ತುಷ್ಟಾಃ ಸರ್ವಾರ್ಥಸಿದ್ಧಿಂ ದದತು ಸಮರಸಾ ಮಂಗಲಂ ಬೋಧಿಸತ್ತ್ವಾಃ .. 8..
ಇತಿ ಮಂಗಳಾಷ್ಟಕಂ ಸಂಪೂರ್ಣಂ ..

——
Mangala Ashtakam

pdf was typeset on March 8, 2025

——

Please send corrections to sanskrit@cheerful.com

